



Rapport ta' Heritage Malta dwar il-problemi

strutturali tal-Knisja l-Qadima - Sandro Sciberras



Ninsab ċert li hafna minnkom li għandkom ċertu familjarita' mal-knisja tagħna, tafu jew intom konxji tal-problemi strutturali li għandha u li min dejjem kellha l-knisja. L-iktar eżempji evidenti u li jidhru ta' dawn il-ħsarat huma n-numru kbir ta' konsenturi li jinsabu f'partijiet differenti tal-knisja. Huwa fatt magħruf li allavolja l-ewwel ħsarat kienu ġa tfaċċaw 40 sena biss wara l-bidu tal-bini tal-knisja, qatt ma ġie determinat eżatt x'kien qiegħed jikkawża din il-ħsara. Anke meta reġa' inbena it-troll wara is-snin 60, ma kienx sar studju fil-fond ta' l-istat strutturali tal-knisja, bil-konsegwenza li l-knisja qiegħda issofri l-konsegwenzi ta' dan in-nuqqas.


Kien għalhekk li f'Ottubru 2005, il-Parroċċa tagħna inkarigat lil Heritage Malta biex tagħmel studju xjentifiku serju dwar l-istat preżenti ta' l-istruttura tal-knisja, bit-tama li dan

l-istudju jifja' dawl aħjar fuq xi ħsara hemm, minn fejn ġejja din il-ħsara u x'hemm bżonn isir biex il-knisja tiġi kkonservata bl-aħjar mod. Dan kien i m p o r t a n t i kemm b'sens ta' ħarsien ta' Wirt Nazzjonali, kif ukoll għall-ħarsien ta' saħħet il-fidili li jkunu fil-knisja.

Heritage Malta laqgħet b'entużjamu kbir l-istedina tagħna u daħlu għal dan l-istudju b'serjeta' kbira. Bejn Diċembru 2005 u April 2006, esperti fl-oqsma kollha tal-konservazzjoni għamlu siegħat twal fil-knisja, u permezz tal-ghodod li ġabu u sorsi li kkonsultaw mill-arkivji tal-knisja, hadu ideja kemmxejn ċara ta' x'inhu għaddej.

Nhar is-7 ta' Lulju 2006, membri mill-Conservation Division ta' Heritage Malta ipprezentawlna r-rapport, bid-dokumentazzjoni tal-istat attwali tal-knisja u bil-konklużjonijiet li waslu għalihom mill-istudju li għamlu. Mill-ewwel deher ċar li l-knisja għandha problemi strutturali konsiderevoli iżda xejn li huwa estremament preokkupanti għalissa. Inkunu nafu jekk għandiex ninkwetaw meta fi ftit ta' snin oħra jerga jsir l-istess studju u jitqabblu r-riżultati.





ukoll il-fatt li l-knisja soffriet din il-ħsara bhala konsegwenza tal-ġrajjet li għaddiet minnhom tul is-sekli. Li ġara kien li meta inbnew il-ħitan tal-knisja, dawn ovvjament inbnew dritti, imbagħad inbena it-troll (is-saqaf) u dan tefa' piż indaqs fuq il-ħitan. B'dan il-mod il-bini beda jistrieħ, kif jagħmel kull bini ieħor. Meta waqa' s-saqaf, il-ħitan tilfu dak il-piż li kien qed iżomhom l-isfel u dritti f'pothom, u bejn it-terremot ta' l-1856 u anke minħabba li l-oqbra kienu mikxufa u l-art xorbot 100 sena ta' ilma, dawn il-ħitan tal-korsija strahu b'mod abnormali, b'mod angolat. Meta fis-snin 60 reġgħa beda jinbena t-troll, dan ġie mibni fuq il-ħitan li kienu angolati. Bhala riżultat ta' dan, il-ħitan tal-korsija illum huma forma ta' ark. Fil-fatt jidher li hemm differenza ta' madwar 12-il centimetru minn isfel għal fuq.

Jidher ukoll li kemm l-kampnar u l-faċċata tal-knisja għandhom ħsarat oħra, filwaqt li huwa mistenni li jitfaċċaw xi konsenturi anke fit-troll innifsu, issa li l-istruttura kollha iddeformat ruħa. Meta wiehed iqis dan kollu, huwa totalment eskluż li xi darba qatt se tinbena l-koppja jew

ħareġ il-frontispizju. Dan forsi se jdejjaq lil ħafna nies, imma huwa importanti li nifhmu li l-valur ta' bini storiku ma jitkejjilx fuq kemm il-bini huwa sabiħ jew ikraħ, jew fuq jekk jidherx komplut jew bin-nuqqasijiet. Il-valur ta' bini storiku tidetermina l-istorja, indipendentement mill-aspett estetiku. Il-fatt li knisja se tibqa' mingħajr koppla u frontispizju huwa riżultat ta' l-istorja, il-fatt li waqgħu huma parti mil-istorja tal-knisja, u dan għandna naċċettawh. Il-knisja xorta sabiħa u għandha valur, bil-koppja jew mingħajrha.

Għaldaqstant, issa l-knisja se tgħaddi minn fażi oħra ta' l-istorja tagħha. Spiċċa ż-żmien tar-restwar, issa jmiss il-fażi tal-konservazzjoni, jiġifieri li niehdu ħsieb dan li għandna, kif inhu. Hemm bżonn li jsir *monitoring* regolari ta' dak li qed iseħħ biex naraw jekk is-sitwazzjoni komplietx sejra għall-agħar. Huwa ukoll probabbli li se jkun hemm bżonn li jsir *reinforcement* tal-ħitan, biex dawn ma jibqgħux jiżzaqqu iktar. Għandu jsir kull sforz biex naċċertaw ruħna li l-knisja tibqa' f'saħħitha u b'hekk nevitaw li ssir iktar ħsara.

Hemm ukoll ippjanat li wara s-Sajf ssir laqgħa fuq din it-tema, b'nies minn Heritage Malta jispjegaw iktar fit-dettal x'sabu waqt l-istudji tagħhom u x'kitbu fir-rapport tagħhom.

Il-Parroċċa tiringrazzja mill-qalb lil *Architectural Conservation Department, Conservation and Restoration Project Management Office* u *Documentation Department* ta' Heritage Malta tax-xogħol serju u professjonali li għamlu.